

جاری ہیں، افسوس کا مقام ہے کہ اسلامی قانون اور فقہ سے نابلد نام نہاد لبرل بغیر کسی تحقیق کے مسلسل پروپیگنڈے کا شکار ہیں، زیر نظر کتاب عظیم فقیہ علامہ ابن عابدین شامیؒ کے ایک تحقیقی رسالہ کا اردو ترجمہ ہے، جسے مفتی شاء اللہ صاحب مختص دارالعلوم حقانی، رئیس دارالافتاء دارالعلوم الرحمنیہ مردان نے انتہائی عرقزیزی اور ذرف بینی سے ترجمہ کیا ہے۔ جس میں گستاخ رسولؐ کی سزا کے بارہ میں ائمہ اربعہ کے مذاہب کا تفصیلی بیان، تو ہیں اہل بیت اور تو ہیں صحابہؓ کے بارہ میں متفقین و متاخرین فقہائے احناف کی آراء کا تفصیلی جائزہ عصر حاضر میں ملکی اور بین الاقوامی قوانین سمیت اقوام متحده کی قراردادوں کی روشنی میں گستاخ رسولؐ کی سزا سمیت انتہائی اہم عنوانات شامل ہیں۔ علماء، محققین اور لکھاریوں کیلئے یہ کتاب انتہائی مفید ہے تاکہ وہ اس اہم مسئلہ کو جذبات کی بجائے دلیل کی طاقت سے دنیا کو سمجھائیں (مصدر: مولانا اسرار مدنی)

● رب کے احسانات تالیف: مولانا گل رئیس نقشبندی

ناشر: مکتبہ عمر فاروق، قصہ خوائی پشاور صفحات: ۹۰

زیر تبصرہ کتاب ”رب کے احسانات“ سلسلہ نقشبندیہ کے روحانی بزرگ اور دارالعلوم حقانیہ کے فاضل حضرت مولانا گل رئیس خان نقشبندی صاحب، خلیفہ جماز حضرت مولانا پیر ذوالنقار احمد نقشبندی کی تصنیف طفیل ہے، جس میں انہوں نے اللہ رب العزت کے بندوں پر انفرادی و اجتماعی احسانات و انعامات کو انتہائی دقچپ انداز میں بیان کیا ہے۔ یہ مجموعہ دراصل ان کے اصلاحی بیانات و مواعظ کا مجموعہ ہے جسے اسکے فرزند رشید صاحبزادہ عبداللہ نقشبندی نے معمولی حک و اضافے کے ساتھ شائع کیا ہے۔ کتاب مختصر گر نافع ہے۔ معاشرے کے تمام افراد کیلئے یکساں مفید ہے، لجھے اور عشق الٰہی کا حظ و افراد حاصل کجھے۔ (مصدر: ابن مدنی)

● فقہ العقائد مؤلف: مولانا حبیب الرسول عثمانی

ناشر: جامعہ خالد بن ولید اچمنی پایان پشاور صفحات: ۲۷۲

دین اسلام میں اعتقادات اصل اور بنیاد کی حیثیت رکھتی ہے، یہاں تک کہ تمام اعمال کے قبول و رد کا داردار انہی عقائد پر ہے اگر خداخواستہ اس میں بگاڑ پیدا ہو جائے تو اس کا انتہا انسان کی گمراہی پر ملت ہوتی ہے، اس لئے صحیح عقیدہ ہر انسان کیلئے سب سے مقدم اور نہایت لازمی چیز ہے، تاہم اس اہم اور بنیادی چیز کا فہم بھی انسان کی اہم ضرورت ہے، اسی ضرورت کے تحت بہت سی کتابیں مظہر عام پر آچکی ہیں، اس سلسلہ کی ایک اہم کڑی مولانا حبیب الرسول عثمانی کی کتاب ”فقہ العقائد“ بھی ہے۔ زیر تبصرہ کتاب میں موصوف نے نہایت دلشیں اور سہل انداز میں اس موضوع پر طبع آزمائی کر کے علم العقائد کے تمام مباحث کو قرآن و حدیث کے علاوہ دیگر معتبر کلامی اور فقہی کتابوں کی روشنی میں نہایت تفصیل سے واضح کیا ہے، امید ہے کہ یہ کتاب تمام مکاتب فکر کیلئے یکساں مفید ثابت ہوگی، اس سے عوام الناس بھی آسانی سے مستفید ہو سکتے ہیں، اللہ تعالیٰ اسے شرف قبولیت سے نوازے (مصدر: مفتی بہادر خان حقانی)